

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనరసింహాచార్యస్వామీ విరచితం
॥ శ్రీతోయాద్రిరంగనాథసుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీతోయాద్రిరంగనాథసుప్రభాతం ॥

కౌసల్యా సుప్రజా రామ ! పూర్వా సంధ్యా ప్రవర్తతే |
ఉత్తిష్ట నరశార్దూల ! కర్తవ్యం దైవమాహ్నికం || 1 ||

ఉత్తిష్టోత్తిష్ట తోయాద్రిరంగనాథ ! జగత్పతే |
ఉత్తిష్ట కరుణామూర్తే ! పాలయాస్మాన్ రమాపతే || 2 ||

మాతః ! సరోజనిలయే ! మహనీయమూర్తే !
ప్రాతఃప్రబుద్ధసరసీరుహచారునేత్రే |
పత్యుః మనోహరభుజాంతరనిత్యవాసే !
శ్రీరంగనాయకి ! రమే ! తవ సుప్రభాతం || 3 ||

భోగీంద్రభోగరచితే శయనే గుణాఢ్యే
నేత్రే నిమీల్య శయితే ! దయితేన సార్థం |
భోగిత్వచం యవనికాం నిరుదస్య కించిత్
భక్తాన్ విలోకయ రమే ! తవ సుప్రభాతం || 4 ||

విశ్వంభరే ! జనని ! విష్ణుమనోఽనుకూలే !
సర్వంసహే ! సకలసేవ్యపదాంబుజాతే |
రత్నాకరాంబరధరే ! బహురత్నగర్భే !
హే మాధవి ! శ్రుతినుతే ! తవ సుప్రభాతం || 5 ||

పద్మాలయానయనపద్మయుగం ప్రబుద్ధం
లజ్జానురాగభయవేల్లితమీక్ష్వ ముగ్ధం |

ఉత్తిష్ట కించిదవలంబ్య కరం చ తస్యాః
 శ్రీతోయపర్వతపతే ! తవ సుప్రభాతం || 6 ||

నానాశకుంతనివహాః మధురానులాపైః
 పక్షీంద్రవాహన ! భవద్విభవం గృణంతి |
 సూర్యః శిశూనివ జనాన్ స్పృశతి స్వహస్తైః
 శ్రీతోయపర్వతవిభో ! తవ సుప్రభాతం ! || 7 ||

తామిస్తమేతదవగుంఠనవత్ ప్రయాతి
 ప్రాచీముఖం తిలకయత్యరుణస్య బింబం |
 త్వాం సేవతే చ పవనో మలయాచలోత్థః
 శ్రీతోయపర్వతహరే ! తవ సుప్రభాతం || 8 ||

ఆశామతంగజగణాః భవదీయరూపం
 నీలప్రభం కరచతుష్టయమీక్ష్వ దూరాత్ |
 "కోఽసౌ అపూర్వగజరాజ" ఇతి భ్రమంతి
 శ్రీతోయపర్వతపతే ! తవ సుప్రభాతం || 9 ||

భృగ్వత్తిగౌతమవసిష్ఠపరాశరాద్యాః
 ఆమ్నాయపాఠముఖరాః ప్రతిపాలయంతః |
 త్వత్సౌఖశాయనికవైభవమాద్రియంతే
 శ్రీతోయశైలశిఖరాధిప ! సుప్రభాతం || 10 ||

త్వద్దివ్యదేశమిమమద్భుతవైభవాఢ్యం
 తౌ దివ్యసూరిచరణౌ పరకాల-భూతౌ |
 సంకీర్త్య సిద్ధిమతులాం యయతుః మహాంతౌ
 శ్రీమజ్జలాచలసుఖాశ్రయ ! సుప్రభాతం || 11 ||

ఆశాధిపాః శతమఖాగ్నియమాదయోఽమీ
 బద్ధాదరాః స్వసుతదారగణైరుపేతాః |
 త్వద్ధర్మనం చిరతరం ప్రతిపాలయంతి
 శ్రీవారిపర్వతపతే ! తవ సుప్రభాతం || 12 ||

ఉన్నిద్రపత్రసుభగాని సరోరుహాణి
 త్వత్పూజనాయ వికసంతి పయస్తటాకే |
 తేభ్యోఽపి సుందరతరే తవ నేత్రపద్మే
 ఉన్మీలయాంబుగిరినాయక ! సుప్రభాతం || 13 ||

శ్రీక్షీరపుష్కరిణికాపరిపూతదేహా
 స్తోత్రాణి భక్తనివహాః మధురం పఠంతి |
 గుంజంతి షట్పదగణాః మధుపానలోలాః
 శ్రీమజ్జలాచలపతే ! తవ సుప్రభాతం || 14 ||

ద్రష్టుం పరం తు యతయోఽపి న శక్నువంతి
 వ్యూహం తథా విభవమాంతరమాత్మభూతం |
 ఇత్యాదరేణ సకలాశ్రయణైకయోగ్యం
 అర్చావతారమభజః తవ సుప్రభాతం || 15 ||

శ్రీరామదర్శనరతః జలపర్వతేఽమిన్
 వాల్మీకిరాదిమకవిః తప ఆచచార |
 సాక్షాదభూః త్వమిహ పర్వతపాదమూలే
 శ్రీనీరవర్ణవపుషా తవ సుప్రభాతం || 16 ||

త్వాం నీరవర్ణమఖిలాగమమౌలివర్ణ్యం
 దృష్ట్వా పునర్జనికథాం మనుజాః క్షిపంతే |
 నీచోచ్ఛభేదరహితో జలవత్ సమస్త్యం
 శ్రీతోయపర్వతవిభో ! తవ సుప్రభాతం || 17 ||

శ్రీభూమితోండమన్యపాలచతుర్ముఖానాం
 సాక్షాదభూః భృగుమృకండుమహర్షిసూన్వోః |
 స్యాత్సత్సమేతదపి మాం యది వీక్షసే త్వం
 శ్రీమజ్జలాద్రివసతే ! తవ సుప్రభాతం || 18 ||

శ్రీరంగనాథ ! తవ మజ్జనవైభవార్థం
 క్షీరాబ్ధిరేవ సముపేత్య తటాకరూపం |
 శ్రీక్షీరపుష్కరిణికేతి జగామ కీర్తిం
 శ్రీమత్ప్యయోఽద్రివసతే ! తవ సుప్రభాతం || 19 ||

సౌవర్ణసిద్ధకరుణాదివిశిష్టనామ్నా
 శ్రీక్షీరపుష్కరిణికామభివర్ణయంతి |
 మజ్జంతి యేఽత్ర న పునః భవసాగరే తే
 మజ్జంతి తోయగిరివల్లభ ! సుప్రభాతం || 20 ||

నిత్యైశ్చ సూరినివహైః విరజానదీతః
 నీతైః సువర్ణకలశేషు జలైః పవిత్రైః |
 సౌవర్ణపుష్కరిణికా రచితేతి చాహుః
 శ్రీతోయపర్వతవిభో ! తవ సుప్రభాతం || 21 ||

శ్రీమన్ ! త్వదంఘ్రిజలజాత్ మకరందభంగా
 త్రైవిక్రమాత్ సముదియాయ పురైవ గంగా |
 శుద్ధా విలోచనజటాపతితా తటాకే
 శ్రీతోయపర్వతవిభో ! తవ సుప్రభాతం || 22 ||

ప్రహ్లాదరక్షణవిధౌ కిల వత్సలత్వాత్
 ముక్తం యదశ్రు విమలం తవ నేత్రపద్మాత్ |
 కారుణ్యపుష్కరిణికా తదితి ఋవంతి
 శ్రీమత్ప్యయోగిరిహరే ! తవ సుప్రభాతం || 23 ||

ఇత్థం జలాచలపతేరిహా సుప్రభాతం
జాతం నృసింహావదనాత్ భగవన్నిదేశాత్ |
యే వా పఠంతి మనుజా నియతం ప్రభాతే
తేషాం సమస్తకుశలాని సముల్లసంతి || 24 ||

|| ఇతి శ్రీతోయాద్రిరంగనాథసుప్రభాతం సమాప్తం ||